



हरियाणा विधान सभा

दिसम्बर सत्र 2025

अतारांकित प्रश्न
18 दिसम्बर 2025

कुल प्रश्न - 13

सरकारी तथा निजी बस सेवाओं का ब्यौरा

1 श्री इंदुराज सिंह नरवाल (बड़ौदा):

क्या परिवहन मंत्री कृपया बताएंगे कि:-

क) बरोदा विधानसभा निर्वाचनक्षेत्र में चलने वाली सरकारी तथा निजी बस सेवाओं का डिपो-वार ब्यौरा क्या है तथा उन मार्गों का ब्यौरा क्या है जिन पर वे परिचालित हैं;

ख) प्रत्येक मार्ग (रूट) पर चलने वाली बसों की संख्या कितनी है तथा उनके प्रस्थान तथा आगमन के समय का ब्यौरा क्या है;

ग) क्या रोहतक डिपो से गाँव रिंढ़ाणा तथा गाँव भावड़ तक कोई बस सेवा उपलब्ध है; तथा

घ) यदि हाँ, तो इन दोनों मार्गों (रूटों) पर चलने वाली बसों की पूरी समय-सारणी क्या है तथा उन बसों की संख्या कितनी है तथा इनके संचालन की आवृत्ति क्या है?

विस्तार प्राध्यापकों को लाभ प्रदान करना

2 चौ. मामन खान (फिरोजपुर झिरका):

क्या उच्चतर शिक्षा मंत्री कृपया बताएंगे कि:-

क) क्या यह तथ्य है कि 'हरियाणा विस्तार प्राध्यापक तथा अतिथि प्राध्यापक(सेवा की सुनिश्चितता) अधिनियम, 2024' के अंतर्गत विस्तार प्राध्यापकों को कोई लाभ नहीं दिया गया है; यदि हाँ, तो इसके कारण क्या हैं; तथा

ख) सरकार द्वारा राज्य में विस्तार प्राध्यापकों को उपरोक्त अधिनियम के अंतर्गत सभी लाभ कब तक दिए जाने की संभावना है?

उपरि सड़क (एलिवेटेड रोड) या आर.यू.बी (रेलवे अंडर ब्रिज) का निर्माण करना

3 श्रीमती सावित्री जिन्दल (हिसार):

लोक निर्माण (भवन एवं सड़कें) मंत्री कृपया बताएं कि:-

क) क्या यह तथ्य है कि हिसार बस स्टैंड के मुख्य प्रवेश द्वार से बस आवागमन बंद होने के कारण, बसें अब बस स्टैंड के पिछले गेट से ऋषि नगर से होते हुए दक्षिणी बाईपास तक चल रही हैं;

ख) क्या यह भी एक तथ्य है कि इस रिहायशी क्षेत्र से बसों की भारी आवाजाही से बार-बार दुर्घटनाओं की संभावना बनी हुई है तथा जिसके कारण स्थानीय निवासियों को कठिनाइयाँ भी हो रही है;

ग) क्या उक्त समस्या का समाधान करने के लिए उपरोक्त क्षेत्र में एक उपरि सड़क (एलिवेटेड रोड) या रेलवे अंडर ब्रिज के निर्माण करने का कोई प्रस्ताव सरकार के विचाराधीन है; तथा

घ) यदि हाँ, तो उपरोक्त प्रस्ताव के कब तक कार्यान्वित किए जाने की संभावना है?

सीवरेज तथा जल आपूर्ति लाइनें बिछाना

4 श्री विकास सहारण (कलायत):

क्या जन स्वास्थ्य अभियांत्रिकी मंत्री कृपया बताएं कि:-

क) राजौंद गाँव में सीवरेज तथा जल आपूर्ति लाइनें बिछाने के कार्य की वर्तमान स्थिति क्या है तथा उपरोक्त कार्य किस तिथि को शुरू किया गया था;

ख) क्या यह तथ्य है कि उपरोक्त कार्य लंबे समय से चल रहा है लेकिन निर्धारित समय सीमा के भीतर पूरा नहीं हुआ है;

ग) उपरोक्त कार्य को पूरा करने में देरी के तकनीकी, वित्तीय, प्रशासनिक या ठेकेदार से संबंधित कारण क्या हैं; तथा

घ) उपरोक्त कार्य को पूरा करने के लिए सरकार द्वारा निर्धारित की गई समय-सीमा क्या है तथा परियोजना की अनुमानित लागत क्या है तथा अब तक कितना प्रतिशत कार्य पूरा हो गया है ?

औद्योगिक क्षेत्र विकसित करना

5 श्री योगीन्द्र सिंह राणा (असंध):

क्या उद्योग एवं वाणिज्य मंत्री कृपया बताएं कि:-

(क) क्या असंध में एक औद्योगिक क्षेत्र विकसित करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है;

ख) क्या यह तथ्य है कि असंध की राष्ट्रीय राजमार्ग-152डी., एन.ई.-5 (दिल्ली-अमृतसर-कटरा एक्सप्रेस-वे) तथा राष्ट्रीय राजमार्ग 709 से निकटता को ध्यान से देखते हुए औद्योगिक विकास करने की आवश्यकता है; तथा

(ग) ऊपरवर्णित क्षेत्र के औद्योगिक विकास के लिए सरकार द्वारा क्या पग उठाए जा रहे हैं तथा उनका ब्यौरा क्या है?

अस्पताल में रिक्त पदों को भरना

6 श्री जगमोहन आनन्द (करनाल):

क्या स्वास्थ्य मंत्री कृपया बताएं कि:-

(क) क्या यह तथ्य है कि करनाल के 200 बिस्तरों वाले जिला नागरिक अस्पताल की ओ.पी.डी. में प्रतिदिन लगभग 2000 मरीज पहुँचते हैं ;

ख) करनाल के 200 बिस्तरों वाले जिला नागरिक अस्पताल में डॉक्टरों, नर्सिंग स्टाफ, पैरामेडिकल स्टाफ, तकनीकी स्टाफ तथा अन्य कर्मचारियों के स्वीकृत पदों का श्रेणीवार ब्यौरा क्या है तथा रिक्त पड़े पदों की संख्या कितनी है तथा इन रिक्त पदों को कब तक भरे जाने की संभावना है;

ग) उपरोक्त अस्पताल के संचालन के लिए अपेक्षित कर्मचारियों की संख्या कितनी है ; तथा

घ) क्या ऊपरवर्णित अस्पताल में एक एडवांस क्रिटिकल केयर सेंटर स्थापित करने का कोई प्रस्ताव सरकार के विचाराधीन है; यदि हां, तो इसका निर्माण कब तक किए जाने की संभावना है?

छात्रों को वितरित छात्रवृत्तियों का ब्यौरा

7 चौ. आफ़ताब अहमद (नूंह):

क्या स्कूल शिक्षा मंत्री कृपया बताएं कि:-

क) वित्तीय वर्ष 2025-2026 के दौरान, राज्य के उन स्कूली छात्रों की संख्या कितनी है, जिन्हें नवंबर, 2025 तक सरकार द्वारा छात्रवृत्ति की राशि वितरित की जा चुकी है तथा उन छात्रों की संख्या कितनी है, जिन्हें सरकार द्वारा छात्रवृत्ति अभी भी वितरित की जानी है तथा उसका ब्यौरा क्या है; तथा

ख) वित्तीय वर्ष 2025-2026 के दौरान, नूंह जिले में उन स्कूली छात्रों की संख्या कितनी है, जिन्हें नवंबर, 2025 तक सरकार द्वारा छात्रवृत्ति की राशि वितरित की जा चुकी है तथा उन छात्रों की संख्या कितनी है, जिनकी छात्रवृत्ति अभी भी लंबित हैं तथा उसका स्कूल-वार ब्यौरा क्या है?

डाडम खनन दुर्घटना पर जांच समिति की रिपोर्ट

8 श्री भारत भूषण बत्तरा (रोहतक):

क्या खान एवं भूविज्ञान मंत्री कृपया बताएं कि:-

क) क्या यह तथ्य है कि सरकार ने 1 जनवरी, 2022 को हुई डाडम खनन दुर्घटना, जिसमें पांच लोगों की मृत्यु हुई थी, की जांच के लिए श्री एस.एस. प्रसाद (सेवानिवृत्त आई.ए.एस) की अध्यक्षता में एक जांच समिति का गठन किया था; यदि हां, तो उक्त समिति में शामिल सदस्यों की संख्या कितनी है तथा उनके नाम तथा पदनामों का ब्यौरा क्या है ;

ख) उपरवर्णित समिति द्वारा सरकार को प्रस्तुत की गई अपनी रिपोर्ट में की गई सिफारिशें क्या हैं तथा उनका ब्यौरा क्या है; तथा

ग) इन सिफारिशों पर सरकार द्वारा क्या कार्रवाई की गई है ; तथा

घ) उपरोक्त समिति द्वारा प्रस्तुत की गई रिपोर्ट क्या है ?

खेल अवसंरचना का विकास करना

9 श्री देवेन्द्र हंस (गुहला):

क्या खेल राज्य मंत्री कृपया बताएं कि:-

क) क्या यह तथ्य है कि गुहला विधानसभा निर्वाचनक्षेत्र में युवाओं के लिए खेल स्टेडियमों तथा अन्य खेल अवसंरचना सुविधाओं की भारी कमी है; यदि हाँ, तो गुहला विधानसभा निर्वाचनक्षेत्र में खेल अवसंरचना के विकास के लिए सरकार द्वारा चलाई जा रही परियोजनाओं के साथ-साथ प्रस्तावों का ब्यौरा क्या है; तथा

ख) क्या यह भी एक तथ्य है कि चीका में स्टेडियम तथा जिमखाना के निर्माण कार्य, जो वर्ष 2017 में माननीय मुख्यमंत्री की घोषणा के अनुसार शुरू किया गया था, अभी भी अधूरा है; यदि हाँ, तो इसके कारण क्या हैं तथा उक्त निर्माण कार्य के कब तक पूरा किए जाने की संभावना है?

रिक्त पदों को भरना

10 श्री अर्जुन चौटाला (रानिया):

क्या स्वास्थ्य मंत्री कृपया बताएं कि:

क) राज्य के स्वास्थ्य विभाग में स्वीकृत पदों (जैसे: डॉक्टर, नर्स, फार्मासिस्ट तथा पैरामेडिकल अमलें इत्यादि) की कुल संख्या कितनी है तथा वर्तमान में रिक्त पदों की संख्या कितनी है तथा उनका जिला-वार तथा विभिन्न श्रेणियों-वार/पद-वार ब्यौरा क्या है;

ख) क्या इन रिक्त पदों को भरने का कोई प्रस्ताव सरकार के विचाराधीन है; यदि हाँ, तो उसका ब्यौरा क्या है तथा इन पदों कब तक भरे जाने की संभावना है; तथा

ग) क्या यह सुनिश्चित करने के लिए कि स्वास्थ्य विभाग में रिक्त पदों की बड़ी संख्या के कारण स्वास्थ्य सेवाएं बाधित न हों, सरकार द्वारा कोई अंतरिम या वैकल्पिक व्यवस्था की गई है; यदि हाँ, तो उसका ब्यौरा क्या है?

बंद हुए मध्यम एवं लघु स्तरीय उद्योगों का ब्यौरा

11 श्री अदित्य देवीलाल (डबवाली):

क्या उद्योग एवं वाणिज्य मंत्री कृपया बताएं कि:

क) क्या यह तथ्य है कि राज्य में कोविड-19 महामारी से कई मध्यम तथा लघु-स्तरीय औद्योगिक इकाइयाँ बंद हो गई हैं; यदि हाँ, तो ऐसी इकाइयों का जिला-वार ब्यौरा क्या है तथा उन तिथियों का ब्यौरा क्या है जब वे बंद हुई थी;

ख) क्या सरकार ने, विशेष रूप से कोविड-19 अवधि के बाद, इन इकाइयों को प्रोत्साहित करने, पुनर्जीवित करने या सहायता देने के लिए कोई विशेष नीति बनाई है; यदि हाँ, तो उसका ब्यौरा क्या है;

ग) क्या उन इकाइयों, जो कि वर्तमान में भारी कर्ज के तले दबी हुई हैं, पहले से बंद हो चुकी हैं या बंद होने की कगार पर हैं, से बकाया भुगतान की वसूली करने तथा उन इकाइयों को पुनर्जीवित करने के लिए, एच.एस.वी.पी, बिजली विभाग तथा वाणिज्यिक बैंकों द्वारा समय-समय पर जारी की गई योजना के समान कोई ओ.टी.एस स्कीम (वन टाइम सेटलमेंट योजना), जिसके अंतर्गत शुल्क तथा दंड में छूट दी जाती है, को शुरू करने का कोई प्रस्ताव सरकार के विचाराधीन है ?

उपरि पुल के निर्माण की स्थिति

12 सरदार मनदीप चट्टा (पेहोवा):

क्या लोक निर्माण (भवन एवं सड़कें) मंत्री कृपया बताएं कि:-

क) पेहोवा विधानसभा निर्वाचनक्षेत्र के गाँव बीबीपुर कलां के पास बीबीपुर झील पर उपरि पुल का निर्माण कार्य कब शुरू हुआ था तथा इस परियोजना के लिए कुल कितना बजट आवंटित हुआ था तथा अब तक इस पर खर्च की गई राशि का ब्यौरा क्या है; तथा

ख) उपरोक्त उपरि पुल के निर्माण में देरी के कारण क्या हैं तथा इसका निर्माण कब तक किए जाने की संभावना है?

क्षतिग्रस्त फसल के लिए मुआवजा प्रदान करना

13 श्रीमती गीता भुक्कल (झज्जर):

क्या राजस्व एवं आपदा प्रबंधन मंत्री कृपया बताएं कि:

क) क्या यह तथ्य है कि वर्ष 2025 के दौरान भारी बरसात, बाढ़ तथा जल भराव के कारण झज्जर विधानसभा निर्वाचनक्षेत्र के भयानी, बिरधाना, कबलाना, जोंधी, गुढा, मातनहेल, बिरोहड़, कालियावास, अकेड़ी मदनपुर, साल्हावास, मुंडाहेड़ा, गोरिया तथा अन्य साथ लगते गाँवों में हजारों एकड़ की फसलें नष्ट हो गई हैं;

ख) यदि हाँ, तो उपरोक्त प्रभावित गाँवों में क्षतिग्रस्त फसल का आंकलन करने के लिए सरकार द्वारा क्या पग उठाए जा रहे हैं; तथा

ग) प्रभावित किसानों को सरकार द्वारा अब तक स्वीकृत किए गए तथा वितरित किए गए मुआवजे का गाँव-वार ब्यौरा क्या है?
